



Калі вы думаеце, што гэта – якая-небудзь матэматычная гульня – то памыляецеся. Сёння свет поўны лічбаў. Нягледзячы на тое, што ёсць людзі, якія сцвярджаюць, што лічбы не ведаюць, адкуль яны паходзяць, я прымяніў самы прасты метада: падлічыў нашыя ружанцовыя малітвы ў кастрычніку. Гэта не збор адвольных лічбаў жараб'ёўкі. 4743 разы кожны з нас падчас кастрычніцкіх набажэнстваў у сваіх парафіях і дамах выкажа: “Вітай Марыя...”. З аднаго боку – гэта вялікая лічба, хтосьці можа сказаць: “Вось ужо мы “вымалімся”!”, але калі паглядзім на ўсё нашае жыццё, то гэта толькі невялікае зерне Божай ласкі, засеянае ў нашым сэрцы. Хтосьці скажаў: “У пабожнасці, як у любові: не надакучае часты паўтор адных і тых жа словаў, бо агонь любові, якая нас “запальвае”, садзейнічае таму, што словы малітвы заключаюць штосьці новае”. Таму гэта не бяздумнае “механічнае адгаворванне “Вітай Марыя...”. † Кожны з нас, адгаворваючы ружанец, не адзін раз задумваецца над сваім жыццём. А гэтага - ніколі не зашмат. Напэўна, чарговыя “Вітай Марыя...” не нагоняць нуды на Марыю Панну. Кожная маці хацела б часцей чуць з вуснаў сваіх дзяцей - мама. Марыя з’яўляецца нашай Маці ў небе, якая вядзе нас да Хрыста. У нашай штодзённасці ружанец становіцца мостам ў неба. Не адмаўляйцеся ад гэтай цудоўнай малітвы, не трактуйце яе як нямодную і ўстарэлую. Моц гэтай малітвы – вялікая, толькі часам нашая вера – слабая. Я думаю, што да адгаворвання ружанца кожны з нас павінен пасталець, бо гэта жывая малітва і ад нас залежыць, які плён яна прынясе. Вучыцеся сваёй веры, выйдзіце пераможна, з ружанцам у руках!

Напэўна, у нас хапае розных інтэнцый падчас адгаворвання ружанца. Памятайце ў гэтай малітве таксама і пра святароў. У год Святарства вы можаце падараваць кожнаму ксяндзу сваю малітву “Вітай Марыя...”. Няхай Найсвяцейшая Панна дасць кожнаму з нас радасць з-за гэтай малітвы, а ласкі – тым, за каго мы ахвяруем яе. Ружанец – гэта цуд і робіць цуды!